



## سوال

نائب پیلے اپنی طرف سے رمی کرے

## جواب

السلام علیکم ورحمۃ اللہ وبرکاتہ

جب کوئی آدمی اپنی طرف سے رمی کے ساتھ ساتھ پیلے ماں باپ کی طرف سے بھی رمی میں نیابت کرے تو کیا اس کے لیے کوئی خاص ترتیب لازم ہے یا اسے اختیار ہے کہ جس کی طرف چاہے پیلے رمی کرے؟

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

جب کوئی شخص پیلے ماں باپ کے مرض یا عجز کی وجہ سے رمی جمار میں ان کی نیابت کرے تو وہ پیلے اپنی طرف سے رمی کرے اور پھر پیلے ماں باپ کی طرف سے، اور والدین کی طرف سے رمی کرتے ہوئے اگر اپنی ماں کی طرف سے پیلے رمی کرے تو یہ افضل ہے کیوں کہ ماں کا حق زیادہ ہے، اور اگر پیلے باپ کی طرف سے رمی کرے تو بھی کوئی حرج نہیں لیکن پیلے اسے اپنی طرف سے خصوصاً جب کہ حج فرض ہو، رمی کرنا چاہیے۔

نفل حج میں کوئی حرج نہیں خواہ پیلے اپنی رمی کرے یا پیلے ماں باپ کی طرف سے، ہاں البتہ افضل اور احسن یہ ہے کہ پیلے اپنی طرف سے، پھر ماں کی طرف سے اور پھر باپ کی طرف سے رمی کرے اور ایک ہی موقف میں اور عید کے دن رمی کرے، عید کے علاوہ باقی دنوں میں زوال کے بعد رمی کرے اور ہر حجرہ کو ایکس ایکس کنکریاں مارے۔ اگر بعض کی طرف سے رمی کو بعض پر مقدم کر دے تو پھر بھی کوئی حرج نہیں۔ اگر باپ کی طرف سے رمی کو ماں کی طرف سے رمی پر یا ان دونوں کی طرف سے رمی کو اپنی طرف سے رمی پر مقدم کر دے تو کوئی حرج نہیں بشرطیکہ حج نفل ہو اور حج اگر فرض ہو تو پھر یہ ضروری ہے کہ پیلے اپنی طرف سے اور پھر پیلے ماں باپ کی طرف سے رمی کرے۔

هذا ما عندي والله اعلم بالصواب

محدث فتویٰ کمیٹی

دارالافتاء محدث

